

తొలగించిన ఇండ్రవారి సర్వే..

జిల్లా కలెక్టర్ అనుదీప్ దురిశెట్టి

టీ మీడియా, ఫిబ్రవరి 27, ఖమ్మం: ఈ నెల 24న ఖమ్మం అర్బన్ మండలం వెలుగుమట్ల గ్రామ భూదాన్ భూముల ఆక్రమణలో తొలగించబడిన ఇండ్రకు సంబంధించి, వ్యక్తుల సామాజిక, ఆర్థిక సర్వేను వెంటనే చేపట్టినట్లు జిల్లా కలెక్టర్ అనుదీప్ దురిశెట్టి శుక్రవారం ఒక ప్రకటనలో తెలిపారు.



మిగతా 2లో

తొలగించబడిన ఇండ్రకు సంబంధించిన వ్యక్తుల సామాజిక, ఆర్థిక సర్వే చేపట్టుటకు జిల్లాలోని 14 మంది తహశీల్దార్లకు ఆదేశాలు జారీచేసినట్లు కలెక్టర్ అన్నారు. ఇట్టి సర్వే అత్యంత త్వరితగతిన పూర్తిచేయుటకు తహశీల్దార్లకు కలెక్టర్ ఆదేశాలు జారీచేసినట్లు తెలిపారు. సామాజిక, ఆర్థిక సర్వే పూర్తయిన తర్వాత అర్బన్ వారికి ప్రభుత్వాదేశానుసారం నివాస స్థల పట్టాలు, ఇందిరమ్మ ఇండ్ర కేటాయింపుకు చర్యలు చేపడతామన్నారు. తొలగించబడిన ఇండ్రకు సంబంధించిన వ్యక్తులు,

సంపుటి : 30
సంచిక : 159
పేజీలు : 2

ఖమ్మం, భద్రాద్రి కొత్తగూడెం

టీ-మీడియా

సామాజికం.. ప్రజల పక్షం...

GSTIN:36FDKPS1308P1ZX | Digital, tmedia.net.in

ఎడిటర్ : శనగపాటి మురళీకృష్ణ

కేంద్ర పథకాలను

వీకడంబీగా అమలు చేయాలి



● **ఎంపీ రఘురామి రెడ్డి**
టీ మీడియా, ఫిబ్రవరి 27, ఖమ్మం:
ప్రజలకు లబ్ధి చేకూరేలా కేంద్ర ప్రాయోజిత పథకాలను జిల్లాలో పూర్తి స్థాయిలో పకడ్బందీగా అమలు చేయాలని ఖమ్మం పార్లమెంట్ సభ్యులు రామ సహాయం రఘురాం రెడ్డి అన్నారు.
కలెక్టరేట్ సమావేశ మందిరంలో పార్లమెంట్ సభ్యులు అధ్యక్షతన శుక్రవారం నిర్వహించిన జిల్లా అభివృద్ధి సమన్వయ, పర్యవేక్షణ కమిటీ (డిశ) సమావేశంలో జిల్లా కలెక్టర్ అనుదీప్ దురిశెట్టి, ఎమ్మెల్యే తాతా మధు, ఎమ్మెల్యేలు డాక్టర్ మట్లా రాగమయి, రాందాస్ నాయక్, సగర మేయర్ పునుకొల్లు నీరజ, ఖమ్మం నగరపాలక సంస్థ కమీషనర్ అభిషేక్ అగస్త్య, అదనపు కలెక్టర్ డాక్టర్ పి. శ్రీజ, పి. శ్రీనివాస రెడ్డి, కల్యూరు సబ్ కలెక్టర్ అజయ్ యాదవ్ లతో కలిసి పాల్గొన్నారు.
డిశ సమావేశంలో ప్రస్తుతం వారి శాఖల పరిధిలో అమలు చేస్తున్న కేంద్ర ప్రభుత్వ కార్యక్రమాలపై జిల్లా సంక్షేమ అధికారి, జీఎం పరిశ్రమలు, జిల్లా పౌర సరఫరాల శాఖ అధికారి, జిల్లా విద్యాశాఖ అధికారి, మున్సిపల్ కమీషనర్ లు, జిల్లా గ్రామీణ అభివృద్ధి అధికారి, జిల్లా వైద్య ఆరోగ్యశాఖ అధికారి, పీ.డి. జాతీయ రహదారులు, పి.డి. హౌసింగ్, విద్యుత్ శాఖ, మిషన్ భగీరథ అధికారులు నివేదికలు వివరించారు.

)ఎంపీ రామ సహాయం రఘురాం రెడ్డి మాట్లాడుతూ ఉపాధి హామీ పథకం స్థానంలో నూతనంగా వచ్చిన వికసిత భారత్ జి రామ్ జి పథకం మార్గదర్శకాలు ప్రతి ప్రజా ప్రతినిధికి అందేలా చూడాలని అన్నారు. ప్రభుత్వ పాఠశాలలో అందించే మధ్యాహ్న భోజన పథకం నాణ్యతను రెగ్యులర్ గా మానిటర్ చేయాలని అన్నారు. జిల్లాలో కేంద్ర ప్రభుత్వం ద్వారా నడిచే వివిధ వైద్య సేవలలో ఉన్న ఖాళీలను తాత్కాలిక ప్రాతిపదికన భర్తీకి చర్యలు తీసుకోవాలని, ఖమ్మం ఆసుపత్రి మరమ్మత్తు, క్రిటికల్ కేర్ బ్లాక్, ఇతర మౌళిక సేవల పనుల పురోగతి వివరాలు అందించాలని అన్నారు. జిల్లాలో ఫ్రైవెట్ ఆసుపత్రిలో అధికంగా సి సెక్షన్ ఆపరేషన్స్ జరుగుతున్నాయని, దీని పై కలెక్టర్ రివ్యూ నిర్వహించాలని అన్నారు. జిల్లాలో జాతీయ రహదారుల అభివృద్ధి పనులపై రిపోర్ట్ అందించాలని, సంబంధిత మంత్రితో సమావేశమయి నూతనంగా నిర్మించిన ఎన్ హెచ్ త్వరగా ఓపెన్ అయ్యేలా చూస్తామని అన్నారు. జిల్లా కలెక్టర్ అనుదీప్ దురిశెట్టి మాట్లాడుతూ గత సమావేశంలో తీసుకున్న నిర్ణయం మేరకు జిల్లాలోని ఐటిఐ, డిగ్రీ, ఇంజనీరింగ్ కళాశాలలోని విద్యార్థులకు పెద్ద ఎత్తున ప్రధానమంత్రి ఉపాధి కల్పన పథకాలపై విస్తృతంగా అవగాహన కల్పించామని అన్నారు. జిల్లా లో ఉన్న సెంట్రల్ టూల్ డిజైన్ సెంటర్ కు కేంద్రం నుంచి నిధులు సాధించేలా ప్రతిపాదనలు తయారు చేయాలని కలెక్టర్ అధికారులకు సూచించారు. రాబోయే రబీ

సీజన్ లో ధాన్యం కొనుగోలు రవాణా కోసం వినయోగించే వాహనాలకు జీపీఎన్ ట్రాకింగ్ ఏర్పాటు చేసేలా చర్యలు తీసుకోవాలని కలెక్టర్ ఆదేశించారు. ప్రభుత్వ పాఠశాలల్లో అందించే మధ్యాహ్నం భోజన నాణ్యతను జిల్లా అధికారులు పర్యవేక్షించేలా చర్యలు తీసుకున్నామని, 45 లక్షల రూపాయలతో ప్రతి ప్రభుత్వ పాఠశాలకు గ్యాస్ సిలిండర్ సరఫరా చేస్తున్నామని అన్నారు. వైరా మున్సిపాలిటీ పరిధిలో 3 వారాల వ్యవధిలో చెరువు పక్కన వేస్తున్న డంప్ టోలగించాలని, రోడ్డు పక్కన చెత్త డంప్ చేయరాదని అన్నారు. జిల్లాలో పోడు పట్టాలలో బోర్డు వేసుకునేందుకు కొన్ని చోట్ల ఇబ్బందులు ఎదురవుతున్నాయని వీటిని పరిశీలించి పరిష్కరించే దిశగా అధికారులు చర్యలు తీసుకోవాలని కలెక్టర్ సూచించారు. ఖమ్మం ప్రభుత్వ జనరల్ ఆసుపత్రికి అవసరమైన వసతుల అంశాలకు సంబంధించి తయారు చేసిన సంక్షిప్త నివేదిక ప్రజాప్రతినిధులకు అందించాలని, వీటిని ప్రభుత్వం ద్వారా మంజూరు అయ్యేలా

ప్రజాప్రతినిధులు తమ వంతు ప్రయత్నం చేయాలని కలెక్టర్ కోరారు. జిల్లాలో 9 నుంచి 14 సంవత్సరాల వయస్సు గల బాలికలకు హెచ్.పి.వి. వ్యాక్సినేషన్ చేపట్టేందుకు పటిష్ట కార్యాచరణ చేపట్టామని, దీని వల్ల మహిళల్లో సర్వైవల్ క్యాన్సర్ రాకుండా చేయవచ్చని తెలిపారు. ఆర్.ఓ.బీ పనులు, టోల్ బెండరింగ్ పనులు సమాంతరంగా జరగాలని అన్నారు. మార్చి 20 నాటికి జిల్లాలో అత్యధికంగా ప్రమాదాలు జరిగే 30 జంక్షన్ లలో రోడ్డు ప్రమాదాల నియంత్రణ కు

మిగతా 2లో

జాతీయస్థాయి గుర్తింపు పొందిన హనుమ.

● **స్వజనాత్మకత పెంపొందిస్తున్న ఉపాధ్యాయుడు**
టీ మీడియా, ఫిబ్రవరి 27, కొణిజర్ల: కొణిజర్ల ప్రభుత్వ ఉన్నత పాఠశాల లో భౌతిక శాస్త్ర ఉపాధ్యాయునిగా పనిచేస్తున్న బి హనుమ. తనదైన శైలిలో స్వజనాత్మక బోధనా పద్ధతులు బోధిస్తూ విద్యార్థుల్లో శాస్త్రీయత పై ఆసక్తిని రేకెత్తిస్తున్నారు. సైన్స్ పట్ల వీరు చేస్తున్న కృషిని గుర్తించి 2020 రాష్ట్రస్థాయిలో గాంధీ సరస్వతి సమాన్ సంస్థ వారు వీరిని అత్యున్నత సత్కారంతో వీరిని సత్కరించారు. హర్యానా, కోల్కతాలో జరిగిన వివిధ ఇండియన్ ఇంటర్నేషనల్ సైన్స్ టీచర్స్ వర్క్ షాప్ లో పాల్గొని ఉపాధ్యాయ బోధన మెళుకువలు అనే అంశంపై పేపర్ ప్రజెంట్ స్టేషన్ చేసి ఓవూరా అనిపించారు. వీరి మార్గదర్శకంలో ఇన్స్పెక్టర్ ఒక ప్రాజెక్టు జాతీయ స్థాయికి ఎంపికైంది. గత రెండు సంవత్సరాలలో ఈ పాఠశాల నుండి ఇన్స్పెక్టర్ రాష్ట్రస్థాయికి 2 ప్రాజెక్టులు, సైన్స్ ఫెయిర్ లో రాష్ట్ర స్థాయికి ఒక ప్రాజెక్టు ఎంపికైంది. ఆంధ్ర తెలంగాణ జోన్ స్థాయిలో జరిగిన జిజ్ఞాస సైన్స్ ఎగ్జిబిట్ లో రెండు ప్రాజెక్టులు ఎంపికై విద్యార్థులు ఉత్తమ ప్రతిభ కనబరిచారు. విద్యార్థులకే కాకుండా సమాజానికి, రైతులకి, శ్రామికులకి ఉపయోగపడే వినూత్న పరికరాలైన, లేబర్ స్టాండ్, ఆటోమేటిక్ ఫ్లప్సింగ్ టాయిలెట్, మల్టీపర్పస్ సైడర్, తెలంగాణ ఇనోవేషన్స్ వారు

పీడిత స్వజల ఆశాజ్యోతి, కార్మిక వర్గ పక్షపాతి,
పేదల కోసం తినేక ఉద్యమాలు నడిపిన ఉద్యమ సూత్రి, సిపిఎం సీనియర్ నాయకులు

అమరజీవి కామ్రేడ్ యర్రా శ్రీకాంత్ గారి

విగ్రహ ఆవిష్కరణ

బోస్ బొమ్మ సెంటర్, త్రీటౌన్, ఖమ్మం.

ప్రదర్శన :
తేదీ : 28-02-2026, ఉ 10 గంటలకు
గాంధీవోక్ నుండి ప్రారంభం

విగ్రహ ఆవిష్కరణ :
ఉ 11 గంటలకు

కార్మికవర్గం, స్వజలు, వ్యాపారులు,
పార్టీ రాష్ట్ర, జిల్లా నాయకులకు, కార్మికర్లకు...

స్వాగతం - సుస్వాగతం

మిగతా 2లో

బోనకల్ రైల్వే మహిళా ఉద్యోగిపైదాడి

టీ మీడియా, ఫిబ్రవరి 27, బోనకల్: రైల్వే స్టేషన్లో విధులు నిర్వహిస్తున్న మహిళా ఉద్యోగిపై గుర్తుతెలియని దుండగుడు దాడికి తెగబడ్డాడు. పాయింట్స్ మెన్షా పనిచేస్తున్న మోర్ల నిరోధాపై రాత్రి రెండో షిఫ్టులో వద్ద వెనుక నుంచి రాయితో కొట్టడంతో ఆమెకు తీవ్ర గాయాలయ్యాయి. వెంటనే బాధితురాలిని ఖమ్మంలోని ప్రైవేట్ ఆసుపత్రికి తరలించారు. స్టేషన్లో సరిపడా వెలుతురు లేకపోవడమే ఈ ఘటనకు కారణమని సిబ్బంది ఆందోళన వ్యక్తం చేస్తున్నారు.



ఇన్నర్ ఫోరం వివాదం

స్థానికుల ఆగ్రహంతో ఓపెన్ ఫోరంగా మార్పు

టీ మీడియా 27, సింగరేణి (కారేపల్లి): ఖమ్మం జిల్లా సింగరేణి మండలంలో నిబంధనలకు విరుద్ధంగా మహాత్మా గాంధీ జాతీయ గ్రామీణ ఉపాధి పథకం 17వ విడత సామాజిక తనిఖీ నీ ఇన్నర్ ఫోరంగా ఉపాధి హామీ పనుల సామాజిక తనిఖీ ప్రజా వేదిక కార్యక్రమం స్థానికుల అభ్యంతరాలతో ఓపెన్ ఫోరంగా మారిన ఘటన వెలుగుచూసింది. ఎంపీడిఓ కార్యాలయ సమావేశ మందిరంలో శుక్రవారం జరిగిన ఈ కార్యక్రమం నామమాత్రంగానే సాగిందని ఆరోపణలు వెల్లువెత్తుతున్నాయి. కార్యక్రమానికి అదనపు పీడి శ్రీదేవి హాజరైనప్పటికీ, ప్రజా వేదిక పేరుతో నిర్వహించిన సమావేశానికి అధికారులు, ఉపాధి హామీ సిబ్బంది తప్ప సామాన్య ప్రజలు, సమావేశం మందిరంలో కి ఎలా వస్తారని, పలు విమర్శలకు దారితీసింది. ప్రజల సమక్షంలో పారదర్శకంగా నిర్వహించాల్సిన సామాజిక తనిఖీని కార్యాలయ గదిలోనే ఇన్నర్ ఫోరంగా నిర్వహించడం ఏ మేరకు సముచితం అనే ప్రశ్నలు తలెత్తుతున్నాయి. తనిఖీ వివరాలను గోప్యంగా ఉంచి నివేదికలు సిద్ధం చేశారనే ఆరోపణలు వినిపిస్తున్నాయి. ప్రజల అభిప్రాయాలు, అభ్యంతరాలు స్వీకరించే వేదికగా ఉండాలని ప్రజా ఫోరం కేవలం విధి నిర్వహణలా ముగుస్తుందని స్థానికులు ఆగ్రహం వ్యక్తం చేశారు. స్థానికుల నిరసనల నేపథ్యంలో కార్యక్రమాన్ని బహిరంగ ప్రదేశంలో నిర్వహించాలని డిమాండ్ చేయడంతో అధికారులు ఓపెన్ ఫోరంగా మార్పు చేశారు. ప్రజా వేదికలు ప్రజల భాగస్వామ్యంతోనే అర్ధవంతమవుతాయని, భవిష్యత్తులో ఇటువంటి కార్యక్రమాలు పూర్తి పారదర్శకంగా నిర్వహించాలని ప్రజలు కోరుతున్నారు.



మత్తు పదార్థాల...అనర్థాలపై ప్రచారం చేయండి...

టీ మీడియా, ఫిబ్రవరి 27, ముదిగొండ : మేడపల్లి జిల్లా పరిషత్ ఉన్నత పాఠశాలలో మాదకద్రవ్యాల అనర్థాలపై విద్యార్థులు, యువత , తల్లిదండ్రులకు ఏర్పాటు చేసిన కార్యక్రమంలో మత్తు పదార్థాల...అనర్థాలపై ప్రచారం చేయండి... యువత, విద్యార్థులు మాదక ద్రవ్యాల బారిన పడకుండా చూడాలని బాధ్యత ప్రతి ఒక్కరిపైనూ ఉంది. గుడుంబా, బెల్లం, గంజాయి, డ్రగ్స్ వినియోగించడం వల్ల కుటుంబాలు రోడ్డున పడుతాయి. చెడు వ్యసనాలకు విద్యార్థులు దూరంగా ఉండాలి. చదువుతోనే సమాజంలో గుర్తింపు లభిస్తుంది, విద్యార్థులు ఉన్నత లక్ష్యంతో ముందుకు వెళ్లాలి. ఎవరైనా మత్తు పదార్థాలు విక్రయించినా, సేవించినా పోలీసులకు సమాచారం ఇచ్చి సహకరించండి అట్టి వారిపై కఠిన చర్యలు ఉంటాయి. సామాజిక ప్రతిజ్ఞ చేయించి, అవగాహన కల్పించిన ఎన్ఐలు హరిత, అశోక్ కృష్ణ ప్రసాద్, కార్యక్రమాల్లో పాల్గొన్న సర్పంచ్ చెరుకుపల్లి జగన్, మాజీ ఎంపీ సామినేని హరిప్రసాద్, కొత్తపల్లి నాగలక్ష్మి, మాజీ సర్పంచ్ సామినేని రమేష్, పాఠశాల ప్రధానోపాధ్యాయుడు నాగేశ్వరరావు తదితరులు పాల్గొన్నారు.

ఈజీఎస్ నిబంధనలతో పేదలు ఉపాధికి దూరం

- పట్టణాలకు వలస బాట పడుతున్న పేదలు
- ఓపెన్ ఫోరంలో వ్యక్తం చేసిన నేత కొండెబోయిన

నాగేశ్వరరావు

టీ మీడియా, ఫిబ్రవరి 27, సింగరేణి (కారేపల్లి): కేంద్ర ప్రభుత్వం ఉపాధి చట్టంలో తీసుకవచ్చిన మార్పులతో పేదలు ఉపాధికి దూరం అవుతున్నారని తెలంగాణ వ్యవసాయ కార్మిక సంఘం జిల్లా ఉపాధ్యక్షులు కొండెబోయిన నాగేశ్వరరావు ఆవేదన వ్యక్తం చేశారు. శుక్రవారం కారేపల్లి ఎంపీడివో కార్యాలయం సమావేశ మందిరంలో ఉపాధి హామీ ఓపెన్ ఫోరం జరిగింది. దీనిలో ఆడిషనల్ డిప్యూటీ చీ.శ్రీదేవి, ఎంపీడివో పీ.శ్రీనివాసరావు, ఎంపీవో మల్లెల రవీంద్రప్రసాద్, క్యాబ్లీటి కంట్రోల్ అధికారి వీరయ్య పాల్గొన్నారు. ఈ ఫోరంలో వ్యక్తం చేసిన కొండెబోయిన నాగేశ్వరరావు మాట్లాడుతూ ఓపెన్ ఫోరం ను గదిలో పెట్టడంపై ఆక్షేపించారు. దానిని వెంటనే బహిరంగ ప్రదేశంలో పెట్టాలని డిమాండ్ చేయటంతో అధికారులు ఎంపీడివో కార్యాలయ అవరణలో టెంట్లు వేసి సమావేశాన్ని నిర్వహించారు. ఎన్ఆర్ఈజీఎస్ ను వీబిజీరామ్ జీ గా మార్పు చేసిన కేంద్రప్రభుత్వం ఉపాధి పనులలో అనేక నిబంధనలు



తీసుకవచ్చిందని వ్యక్తం చేసిన సమావేశం ధృష్టికి తీసుకవచ్చారు. రోజు కూలీ పెంచకుండా రెండు విడుతల ఫోటోలతో మస్టర్, కొలతల ప్రకారం కూలీ చెల్లింపులతో ఉపాధి పనులు గిట్టుబాటు కాక పేదలు పనులకు విముఖులై చూపుతూ పట్టణాలకు వలస బాట పడుతున్నారన్నారు. ఓపెన్ ఫోరంలో వెలుగులోకి వచ్చిన అవకతవకలపై వెంటనే చర్యలు తీసుకోవాలని అధికారులను కోరారు. ఎన్ఆర్ఈజీఎస్ చట్టాన్ని యాధాతధంగా అమలు చేయాలని, ఉపాధి హామీలో ఖాళీగా ఉన్న టెక్నికల్ అసిస్టెంట్, ఫీల్డ్ అసిస్టెంట్ పోస్టులు భర్తీ చేయాలన్నారు. మేట్లను కొనసాగిస్తూ ఖాళీలను పూరించాలని డిమాండ్ చేశారు. పని ప్రదేశంలో టెంట్ మంచినీటి సౌకర్యం, మెడికల్ కిట్స్ అందుబాటులో ఉంచాలన్నారు. నివాస ప్రాంతాలకు



దూరం ఉన్న ప్రదేశాలకు వెళ్లడానికి కూలీలు అవస్థలు పడుతున్నారని వారికి ప్రయాణ ఛార్జీలు ఇవ్వాలని డిమాండ్ చేశారు. ప్రతి ఒక్కరికి 200 రోజుల పని కల్పించటంతో పాటు రోజు కూలీ కొలతలో సంబంధం లేకుండా రూ.600 ఇవ్వాలని కోరారు. ఇందిరమ్మ ఇండ్లకు ఉపాధి హామీ నుండి చెల్లింపు రూ.60వేలను లబ్ధిదారుల ఖాతాలో జమ అయ్యేలా చర్యలు తీసుకోవాలని కోరారు. అనంతరం డిమాండ్లతో కూడిన వినతి పత్రాన్ని అధికారులకు అందజేశారు. ఈ కార్యక్రమంలో సీబిటియూ మండల కన్వీనర్ కే.నరేంద్ర, వ్యక్తం చేసిన మండల అధ్యక్షులు కార్యదర్శులు వై.రవికుమార్, కేసగాని ఉపేందర్ తదితరులు పాల్గొన్నారు.

రిటైర్మెంట్ బెనిఫిట్స్ వెంటనే చెల్లించాలి

యుటిఎఫ్ రాష్ట్ర కార్యదర్శి పి నాగేశ్వరరావు

టీ మీడియా ఫిబ్రవరి 27 కామవల్లి :

ఉపాధ్యాయుల రిటైర్మెంట్ బెనిఫిట్స్ వెంటనే చెల్లించాలని యుటిఎఫ్ రాష్ట్ర కార్యదర్శి పి నాగేశ్వరరావు డిమాండ్ చేశారు. శుక్రవారం మండలంలోని కొమ్మినేపల్లి హైస్కూల్లో సోషల్ ఉపాధ్యాయుడు ఎం నరసింహారావు పదవీ విరమణ సమావేశంలో ఆయన మాట్లాడుతూ రాష్ట్ర ప్రభుత్వం 30 సంవత్సరాల పైగా సర్వీస్ చేసి రిటైర్మెంట్ అయిన తరువాత వారికి రావలసిన బెనిఫిట్స్ చెల్లించకపోవడం బాధాకరమని అన్నారు. అనంతరం నరసింహారావు దంపతులను ఘనంగా సన్మానించారు. ఈ కార్యక్రమంలో జిల్లా ప్రధాన కార్యదర్శి పారుపల్లి నాగేశ్వరరావు, జిల్లా కార్యదర్శి రాందాస్, మాజీ యుటిఎఫ్ జిల్లా అధ్యక్ష కార్యదర్శులు



నాగ మల్లేశ్వరరావు, వీరబాబు, మండల అధ్యక్ష కార్యదర్శులు పి రాములు, ఎన్ వెంకన్నటి పి టి ఎఫ్ జిల్లా కార్యదర్శి జి వెంకటేశ్వర్లు, దేవేందర్, జగ్గుపూడి కృష్ణ, శేషయ్య, పాఠశాల ప్రధానోపాధ్యాయుల జ్యోతి పాఠశాల ఉపాధ్యాయులు విద్యార్థులు పాల్గొన్నారు.

కేంద్ర పథకాలను

అవసరమైన చర్యలు పూర్తి చేస్తామని తెలిపారు. జాతీయ రహదారులకు సంబంధించి భూ సేకరణ చివరి దశకు చేరుకుందని, భూ సేకరణ అంశం కోర్టులో పెండింగ్ ఉన్న వాటిపై రైతులతో చర్చిస్తూ సమస్య పరిష్కరించే దిశగా కృషి చేస్తున్నట్లు తెలిపారు. జిల్లాలో 10 వేల ఇందిరమ్మ ఇండ్లు స్లాబ్ దశకు చేరుకున్నాయని, వీటిని 2 నెలల్లో పూర్తి చేసి గృహ ప్రవేశాలు చేసేలా పనిచేస్తున్నామని అన్నారు. ధనసలాపురం వద్ద అసంపూర్తిగా ఉన్న డబుల్ బెడ్ రూమ్ ఇండ్లను లబ్ధిదారులకు కేటాయించి పెండింగ్ పనులు పూర్తి చేసేందుకు నిధులు మంజూరు చేసేలా కార్యాచరణ సిద్ధం చేసినట్లు తెలిపారు. వైరా పట్టణ ప్రాంతంలో డంపింగ్ యార్డ్ ఏర్పాటుకు అనువైన స్థలం కేటాయింపుకు చర్యలు తీసుకోవాలని అన్నారు. ఎమ్మెల్యే తాతా మధు మాట్లాడుతూ కేంద్ర ప్రభుత్వం ఉపాధి హామీ పథకం స్థానంలో నూతనంగా ప్రవేశపెట్టిన వికసిత భారత్ జి రాంజీ పథకం వల్ల గ్రామీణ ప్రాంతాలలో ఉపాధి హామీ కూలీలకు పని వేళలు ఏమైనా తగ్గయా స్టడీ చేసి రిపోర్ట్ అందించాలని కోరారు. జిల్లాలో మంజూరు అయిన ఉపాధి హామీ పనులు, వాటి పురోగతి మనకు ఇంకా రావాల్సిన పెండింగ్ బకాయిల అంశం ఎప్పటి కప్పుడు ఫోలో అప్ చేయాలని అన్నారు. విద్యాశాఖ పరిధిలో అనుమితంగా బారిన పడే పిల్లలను గుర్తించి అవసరమైన పోషకాహారం అందించా చూడాలని అన్నారు. ఆసుపత్రులలో సి సెక్షన్ డెలివరీ తక్కువ అయ్యే విధంగా చర్యలు తీసుకోవాలని సూచించారు. ఖమ్మం దేవరపల్లి ఎన్.హెచ్ ఎప్పటి వరకు ఓపెనింగ్ అవుతుందో చెప్పాలని, ఎన్.హెచ్ ఆక్రమణలకు గురి కాకుండా చర్యలు తీసుకోవాలని అన్నారు. వైరా ఎమ్మెల్యే రాందాస్ నాయక్ మాట్లాడుతూ ఆర్.ఓ.ఎఫ్.ఆర్ పట్టణల పొందిన రైతులు బోర్డు వేసేందుకు, కరింట్ పెట్టుకునేందుకు ఇబ్బందులకు గురి కాకుండా చూడాలని అన్నారు. ఇందిరమ్మ ఇండ్ల లబ్ధిదారులకు కొంత మందికి నిరాణం మధ్యలో ఎల్ 1 నుంచి ఎల్ 3 మార్పూడం వల్ల ఇబ్బందులకు గురవుతున్నారని, మొదటి దశలో మంజూరు చేసిన ఇండ్లు వర్షాకాలం రాకముందే పూర్తయ్యే విధంగా కృషి చేయాలని కోరారు. సత్తుపల్లి ఎమ్మెల్యే డాక్టర్ మట్లా రాగమయి మాట్లాడుతూ సత్తుపల్లి ఆసుపత్రి సెక్యూరిటీ గార్డ్స్ డిప్యూటీవేషన్ పై మరో చోట పని చేయడం వల్ల చాలా ఇబ్బందులు వస్తున్నాయని తెలిపారు. సత్తుపల్లి ఆసుపత్రికి కేటాయించిన అంబులెన్స్ డ్రైవర్ పోస్ట్ శాంక్షన్ చేయాలని అన్నారు. అంగన్నాడి కేంద్రాలకు సొంత భవనాలను ఏర్పాటు చేయాలని ఎమ్మెల్యే కోరారు. మిషన్ భగీరథ పైవే లైన్ లీకేజీ సమస్యల కారణంగా త్రాగునీటి ఇబ్బంది గ్రామాలలో ఉందని, వీటి పరిష్కారానికి చర్యలు తీసుకోవాలని అన్నారు. ఈ సమావేశంలో జెడ్పీ సి.ఈ.ఓ. దీక్షా రైనా, మున్సిపల్ చైర్ పర్సన్లు, సర్పంచులు, జిల్లా అధికారులు, దిశ కమిటీ సభ్యులు, మునిసిపల్ కమీషనర్లు, ప్రజా ప్రతినిధులు, తదితరులు పాల్గొన్నారు.

జాతీయస్థాయి

గుర్తింపు పొందిన హనుమ

నిర్వహించే ఇంటింటా ఇన్నోవేషన్ కార్యక్రమంలో రాష్ట్ర స్థాయికి ఎంపికై మూడు అవార్డులు సాధించాయి. ఇందులో ఒక ఒక పరికరం పేటెంట్ టైప్ కొరకు ప్రయత్నంలో ఉంది మూడుసార్లు గ్రామీణ ఇన్నోవేషన్ అవార్డు స్వీకరించారు. సైన్సు పట్ల వీరు చేస్తున్న కృషిని గుర్తించి హైదరాబాదులోని గాంధీ సరస్వతి సర్కూల్ సంస్థ వారు వీరిని ఆత్మీయ పురస్కారం 2020 తో వీరిని సత్కరించారు. పాఠ్యాంశాలకు సంబంధించిన అంశాలే కాకుండా సమాజంలో ఉన్న మూఢనమ్మకాలను పారదోలడానికి మిరాకిల్ ఎక్స్ప్లొ కార్యక్రమాన్ని జిల్లా స్థాయిలో నిర్వహిస్తూ ప్రజలకు అవగాహన కలిగిస్తున్నారు. తనదైన శైలిలో ప్రజలను చైతన్య పరుస్తూ విద్యార్థులకు అవగాహన కల్పించే సమాజానికి ఎంతో తోడ్పడుతున్నారు.

తొలగించిన ఇండ్లవారి సర్వే..

వారి వారి గ్రామాల్లో అందుబాటులో ఉండి, సర్వేకు సహకరించాలని కలెక్టర్ ఆ ప్రకటన లో పేర్కొన్నారు.